



माहिती आणि प्रसारण मंत्रालय

# चित्रपट व्हिजा आणि सुविधा केंद्रामुळे परदेशी चित्रपट निर्मात्यांसाठी भारत आकर्षक स्थळ : कर्नल राठोड

Posted On: 03 APR 2017 5:21PM by PIB Mumbai

नवी दिल्ली 3 एप्रिल 2017

परदेशी चित्रपट निर्मात्यांना भारतात सहज प्रवेश मिळावा यासाठी केंद्र सरकारने चित्रपट व्हिजा ही नवी सुविधा सुरु केली असून, त्यामुळे आणि चित्रपट सुविधा कार्यालयामुळे परदेशी निर्मात्यांसाठी भारत चित्रकरणाचे एक आकर्षण केंद्र बनले आहे, असे प्रतिपादन केंद्रीय माहिती प्रसारण राज्यमंत्री कर्नल राज्यवर्धन राठोड यांनी केले. राठोड यांनी आज रशियन दूरसंचार आणि जनसंवाद संघटनेचे उपमंत्री एजेक्स वॉलिन यांच्या शिष्टमंडळाची भेट घेतली. त्यावेळी ते बोलत होते.

अॅनिमेशन, व्हिज्युअल इफेक्ट्स, गेमींग आणि कॉमिक्स, यासाठीचे राष्ट्रीय केंद्र मुंबईत सुरु केले जाणार आहे, अशी माहिती राठोड यांनी या शिष्टमंडळाला दिली. या सर्व क्षेत्रात परस्पर सहकार्य वाढवण्यासाठी दोन्ही राष्ट्र प्रयत्न करतील, असा निर्णय बैठकीत घेण्यात आला. दोन्ही देशातल्या संस्कृतीचे आदानप्रदान व्हावे, यासाठी सिनेमा हे उत्कृष्ट माध्यम असून, भारतीय आणि रशियन चित्रपट परस्परांच्या देशात दाखवले जावे, यासाठी विशेष चित्रपट महोत्सव भरवले जावे, अशी सूचना राठोड यांनी केले.

B.Gokhale/R.Aghor/D.Rane

(Release ID: 1486534) Visitor Counter : 9

